



74999 – دو مقام پر مقتدى سے سورہ فاتحہ ساقط ہو جاتی ہے

سوال

میں مسجد میں آؤ اور امام رکوع کی حالت میں ہو تو کیا امام کے ساتھ رکوع کرنے سے رکعت شمار ہو گی، حالانکہ میں نے سورہ فاتحہ نہیں پڑھی؟ اور اگر میں رکوع سے قبل امام کے ساتھ ملوں اور کچھ دیر بعد امام رکوع میں چلا جائے لیکن میں سورہ فاتحہ نہ پڑھ سکوں تو مجھے کیا کرنا ہو گا، کیا میں سورہ فاتحہ ادھوڑی چھوڑ کر امام کے ساتھ رکوع کروں یا کہ سورہ فاتحہ مکمل کر کے رکوع کروں؟

پسندیدہ جواب

الحمد لله.

سوال نمبر (10995) کے جواب میں بیان ہو چکا ہے کہ ہر نمازی کے حق میں چاہیے امام ہو یا مقتدى یا منفرد جھری نماز ہو یا سری سورہ فاتحہ کی قرأت رکن ہے۔

اس کی دلیل صحیح بخاری کی درج ذیل حدیث ہے:

عبدالله بن صامت رضی اللہ تعالیٰ عنہ بیان کرتے ہیں کہ رسول کریم صلی اللہ علیہ وسلم نے فرمایا:

"جو سورہ فاتحہ نہیں پڑھتا اس کی نماز ہی نہیں ہوتی"

صحیح بخاری حدیث نمبر (756).

دیکھیں: المجموع (3 / 283 – 285).

مقتدى کے لیے سورہ فاتحہ کی قرأت دو مقام پر ساقط ہو جاتی ہے:

اول: رکوع پانے کی حالت میں:

یہ مسئلہ اختلافی ہے:

امام کو رکوع کی حالت میں پانے کی صورت میں مقتدى امام کے ساتھ رکوع کرے، تو اس کی یہ رکعت شمار ہو گی، چاہیے اس نے سورہ فاتحہ نہیں پڑھی۔



اس کی دلیل ابو بکرہ رضی اللہ تعالیٰ عنہ کی درج ذیل حدیث ہے:

ابو بکرہ رضی اللہ تعالیٰ عنہ نبی کریم صلی اللہ علیہ وسلم کی طرف آئے تو وہ رکوع کی حالت میں تھے، چنانچہ ابو بکرہ صف میں داخل ہونے سے قبل ہی رکوع میں چلے گئے، اس کا نبی کریم صلی اللہ علیہ وسلم سے ذکر کیا گیا تو رسول کریم صلی اللہ علیہ وسلم نے فرمایا:

"اللہ تعالیٰ تیری حرص اور زیادہ کرے، آئندہ ایسا نہ کرنا"

صحیح بخاری حدیث نمبر (783)۔

وجہ دلالت:

اگر رکوع میں ملنے سے رکعت شمار نہ ہوتی تو رسول کریم صلی اللہ علیہ وسلم اسے یہ رکعت قضاء کرنے کا کہتے جس میں قرأت نہیں کی گئی تھی، اور نبی کریم صلی اللہ علیہ وسلم سے یہ منقول نہیں، جو اس بات کی دلیل ہے کہ جو امام کے ساتھ رکوع میں مل گیا اس کی رکعت ہو گئی۔

دیکھیں: السلسلة الاحاديث الصحيحة (230)۔

دوسری جگہ جہاں سورہ فاتحہ کی قرأت ساقط ہو جاتی ہے:

اگر مقتدى امام کے رکوع میں جانے سے کچھ دیر قبل نماز میں ملے اور سورہ فاتحہ کی قرأت مکمل نہ کر سکے، تو وہ امام کے ساتھ رکوع میں چلا جائے اور سورہ فاتحہ مکمل نہ کرے تو اس کی یہ رکعت شمار ہو گی۔

شیرازی رحمہ اللہ "المهدب" میں رقمطراز ہیں:

اگر مقتدى قیام میں آ کر ملے اور اسے خدشہ ہو کہ اس کی قرأت رہ جائیگی تو وہ دعائے استفتاح نہ پڑھے، بلکہ سورہ فاتحہ پڑھنے میں مشغول ہو جائے، کیونکہ سورہ فاتحہ فرض چھوڑ کر نفل میں مشغول نہیں ہوا جا سکتا۔

اور اگر اس نے ابھی سورہ فاتحہ کا کچھ حصہ پڑھا اور امام رکوع میں چلا جائے تو اس میں دو قول ہیں:

پہلا:

قرأت چھوڑ کر رکوع میں چلا جائے، کیونکہ امام کی پیروی اور متابعت کی تاکید زیادہ ہے؛ اسی لیے اگر وہ امام کو رکوع کی حالت میں پائے تو سورہ فاتحہ کی فرض کردہ قرأت ساقط ہو جائیگی۔



دوسرا:

اس کے لیے سورہ فاتحہ پڑھنی لازم ہے؛ کیونکہ جب اس نے کچھ قرأت کر لی ہے تو اسے مکمل کرنا لازم ہے "انتہی"

دیکھیں: المجموع (4 / 109).

(لیکن یہ یاد رہے کہ سورہ فاتحہ کے بغیر نماز نہیں ہوتی اور پھر یہ رکن بھی ہے اس لیے ضرور پڑھنا ہو گی)

شیخ ابن باز رحمہ اللہ تعالیٰ سے درج ذیل سوال کیا گیا:

اگر میں رکوع سے کچھ دیر قبل نماز میں ملوٹ تو کیا سورہ فاتحہ سے شروع کرو، یا کہ دعاء استفتاح (سبحانک اللہ و بحمدک اللہ) پڑو ؟

اور اگر سورہ فاتحہ مکمل ہونے سے قبل ہی امام رکوع میں چلا جائے تو میں کیا کرو ؟

شیخ رحمہ اللہ تعالیٰ کا جواب تھا:

"دعائے استفتاح (سبحانک اللہ و بحمدک اللہ) پڑھنی سنت ہے، اور صحیح قول کے مطابق مقتدى کے لیے سورہ فاتحہ پڑھنا فرض ہے، جب آپ کو یہ خدا شہ ہو کہ آپ کی سورہ فاتحہ رہ جائیگی تو آپ اس سے ابتدا کریں، اور جب امام رکوع کرے تو مکمل ہونے سے قبل اس کے ساتھ رکوع کر لیں، تو اس صورت میں باقی ساقط ہو جائیگی، کیونکہ نبی کریم صلی اللہ علیہ وسلم کا فرمان ہے:

"امام اتباع اور پیروی کے لیے بنایا گیا ہے، لہذا تم اس پر اختلاف نہ کرو، جب وہ تکبیر کہے تو تم بھی تکبیر کہو، اور جب وہ رکوع کے تھے تو بھی رکوع کرو "

دیکھیں: مجموع فتاویٰ ابن باز (11 / 243 - 244).

مستقل فتویٰ کمیٹی سے درج ذیل سوال کیا گیا:

جب نمازی جماعت میں ملے اور امام مغرب کی نماز میں سورہ فاتحہ کے بعد کوئی دوسری سورہ پڑھا رہا ہو تو کیا مقتدى سورہ فاتحہ کی قرأت کرے گا یا نہیں؛ اور جب امام قیام میں ہو اور مقتدى نے ابھی صرف رب العالمین ایک آیت ہی پڑھی اور امام رکوع میں چلا گیا تو کیا مقتدى رکوع کرے یا کہ سورہ فاتحہ مکمل کرے ؟

کمیٹی کا جواب تھا:



" نماز میں سورہ فاتحہ کی قرأت کے عوامی دلائل کی بنا پر جھری یا سری نمازوں میں امام اور مقتدی منفرد شخص پر سورہ فاتحہ کی قرأت کرنی فرض ہے، جو شخص جماعت کے ساتھ آکر تکبیر کہے تو اس کے لیے سورہ فاتحہ کی قرأت فرض ہے، اور اگر سورہ فاتحہ مکمل کرنے سے قبل امام رکوع میں چلا گیا تو مقتدی بھی امام کے ساتھ رکوع میں چلا جائے کیونکہ امام کی متابعت واجب ہے، اور اس کی یہ رکعت ہو جائیگی، جیسا کہ رکوع میں ملے اور مکمل رکوع کرے تو امام کے ساتھ رکوع میں ملنے والے کی رکعت ہو جاتی ہے۔

علماء کرام کے صحیح قول کے مطابق سورہ فاتحہ مکمل نہ کرسکنے کی عدم استطاعت کی بنا پر اس سے سورہ فاتحہ ساقط ہو جائیگی، اس کی دلیل ابو بکرہ رضی اللہ تعالیٰ عنہ کی صحیح بخاری میں مشہور حدیث ہے۔ انتہی

دیکھیں: فتاویٰ اللجنة الدائمة للبحوث العلمية والافتاء (6 / 378).

شیخ ابن عثیمین رحمہ اللہ تعالیٰ سے درج ذیل سوال کیا گیا:

ایک مقتدی تکبیر تحریمہ اور سورہ فاتحہ کی قرأت کے بعد امام کے ساتھ ملا اور ابھی سورہ فاتحہ شروع ہی کی تو امام رکوع میں چلا گیا، کیا مقتدی رکوع کرے، یا کہ سورہ فاتحہ مکمل کرے ؟

شیخ رحمہ اللہ کا جواب تھا:

" جب مقتدی امام کے رکوع میں جانے کے وقت نماز میں شامل ہو اور سورہ فاتحہ نہ پڑھ سکے، اگر اس کی ایک آیت رہتی ہو تو وہ اسے مکمل کر سکتا ہو تو یہ بہتر ہے، مکمل کر کے امام کے ساتھ رکوع میں مل جائے، اور اگر زیادہ رہتی ہو کہ اگر وہ سورہ فاتحہ پڑھنا شروع کر دے تو امام کے ساتھ رکوع میں نہیں مل سکے گا، تو وہ امام کے ساتھ رکوع کرے اور سورہ فاتحہ کو مکمل نہ کرے " انتہی

دیکھیں: مجموع فتاویٰ ابن عثیمین (15 / 106).

مزید دیکھیں: الشرح الممتع (3 / 243 – 284).

والله اعلم .